

**РЕПУБЛИКА МАКЕДОНИЈА  
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ**



## **К О Н К У Р С**

**за запишување студенти на трет циклус - докторски студии  
на студиските програми  
на Универзитетот „Св. Кирил и Методиј“  
во академската 2015/2016 година**

**Скопје, Јули 2015**

Во согласност со Законот за високото образование, Статутот на Универзитетот „Св. Кирил и Методиј“ во Скопје, Правилникот за условите, критериумите и правилата за запишување и студирање на трет циклус студии - докторски студии на Универзитетот „Св. Кирил и Методиј“ во Скопје (Универзитетски весник бр.245 од 2 мај 2013 година), Правилникот за утврдување на износот на трошоците за студирање на третиот циклус студии – докторски студии на Универзитетот „Св. Кирил и Методиј“ во Скопје и нивна распределба (Универзитетски весник бр.245 од 2 мај 2013 година), а врз основа на Одлуката на Ректорската управа донесена на 192.седница, одржана на 16.3.2015 година и Одлуката на Владата на Р. Македонија за давање согласност на конкурсите за запишување на студии од трет циклус на јавните високообразовни установи во академската 2015/2016 година (Службен весник бр.101, 18 јуни 2015 год.), Универзитетот објавува

## К О Н К У Р С

**за запишување студенти на трет циклус - докторски студии на студиските програми на Универзитетот „Св. Кирил и Методиј“ во Скопје во академската 2015/2016 година**

### I. Студиски програми, број на студенти и износ на трошоците за студирање

Студиска програма (организатор/и)	Број на студенти	Износ на трошоците за студирање во евра*
<b>Научно подрачје на природно-математички науки</b>		
<b>Физика</b> - Природно-математички факултет	10	3.650
<b>Географија</b> - Природно-математички факултет	19	3.800
<b>Математички науки и примена</b> - Природно-математички факултет	10	4.260
<b>Информатика</b> - Факултет за информатички науки и компјутерско инженерство	31	4.750 <sup>1</sup>
<b>Научно подрачје на техничко-технолошките науки</b>		
<b>Градежништво</b> - Градежен факултет <i>Градежништво, модул конструкции</i> <i>Градежништво, модул хидротехника</i> <i>Градежништво, модул геотехника</i> <i>Градежништво, модул сообраќајно инженерство</i>	27	4.950
<b>Земјотресно инженерство</b> – Институт за земјотресно инженерство и инженерска сеизмологија	15	4.500
<b>Електротехника и информациски технологии</b> – Факултет за елетротехника и информациски технологии	45	4.550 <sup>1</sup>
<b>Метрологија</b> - Факултет за елетротехника и информациски технологии	10	4.550 <sup>1</sup>
<b>Машинство</b> - Машински факултет	24	4.550 <sup>2</sup>
<b>Индустриско инженерство и менаџмент</b> - Машински факултет	3	4.550 <sup>2</sup>
<b>Технологија</b> - Технолошко-металуршки факултет	10	4.500 <sup>3</sup>
<b>Металургија</b> - Технолошко-металуршки факултет	5	4.500 <sup>3</sup>
<b>Компјутерски науки и инженерство</b> - Факултет за информатички науки и компјутерско инженерство	29	4.750 <sup>1</sup>

<b>Научно подрачје на медицински науки и здравство</b>		
<b>Медицина</b> – Медицински факултет <i>Медицински науки и здравство - клиничка медицина</i> <i>Медицински науки и здравство - молекуларна медицина</i> <i>Медицински науки и здравство - базична медицина</i>	53	5000/3000 <sup>6</sup>
<b>Јавно здравство</b> – Медицински факултет	10	5.000/3.000 <sup>6</sup>
<b>Стоматологија</b> - Стоматолошки факултет <i>Стоматологија - стоматолошка протетика</i> <i>Стоматологија - орална хирургија</i> <i>Стоматологија - максилофацијална хирургија</i> <i>Стоматологија - дентална патологија</i> <i>Стоматологија - орална патологија и парадонтологија</i> <i>Стоматологија - ортодонција</i> <i>Стоматологија - детска и превентивна стоматологија</i>	42	5.000 <sup>2</sup>
<b>Фармација</b> – Фармацевтски факултет	13	4.000 <sup>7</sup>
<b>Научно подрачје на биотехнички науки</b>		
<b>Ветеринарна медицина</b> - Факултет за ветеринарна медицина	13	5.650/ <sup>1</sup>
<b>Безбедност на храна</b> - Факултет за ветеринарна медицина	2	5.650/ <sup>1</sup>
<b>Анимална биотехнологија</b> - Факултет за земјоделски науки и храна	15	5.000
<b>Агроекономика</b> - Факултет за земјоделски науки и храна	7	5.000
<b>Заштита на растенијата (фитомедицина)</b> - Факултет за земјоделски науки и храна	8	5.000
<b>Квалитет и безбедност на земјоделски производи</b> - Факултет за земјоделски науки и храна	23	5.000
<b>Менаџмент на природни ресурси и заштита на животна средина во земјоделството</b> - Факултет за земјоделски науки и храна	15	5.000
<b>Растителна биотехнологија</b> - Факултет за земјоделски науки и храна	18	5.000
<b>Научно подрачје на општествени науки</b>		
<b>Кинезиологија</b> – Факултет за физичко образование, спорт и здравје	28	5.650
<b>Педагогија</b> – Филозофски факултет	13	5.000
<b>Политички науки</b> – Правен факултет „Јустинијан Први“	22	5.650
<b>Демократија во услови на глобализација</b> - Институт за социолошки и политичко - правни истражувања	8	5.650
<b>Правни науки</b> – Правен факултет „Јустинијан Први“	13	5.650
<b>Меѓународни односи и менаџирање на конфликти</b> – Филозофски факултет и Школа за глобални студии при Универзитетот во Гетеборг, Шведска	14	5.000
<b>Социологија</b> – Филозофски факултет	6	5.000
<b>Социологија на окружувањето</b> – Институт за социолошки и политичко - правни истражувања	3	5.650
<b>Социологија на организација</b> – Институт за социолошки и политичко - правни истражувања	2	5.650
<b>Психологија</b> - Филозофски факултет	9	5.000
<b>Социјална работа, социјална политика</b> – Филозофски факултет <i>Социјална политика</i> <i>Социјална работа</i>	6	5.000
<b>Безбедност, одбрана и мир</b> – Филозофски факултет	12	5.000
<b>Комуниколошки науки</b> – Правен факултет „Јустинијан Први“	21	5.650

<b>Научно подрачје на хуманистички науки</b>		
Културна историја на Македонија – ЈНУ Институт за национална историја	21	4.500
Наука за јазикот - Филолошки факултет „Блаже Конески“	30	4.500
Филозофија - Филозофски факултет	2	5.000
Историја на уметноста и археологијата – Филозофски факултет	16	5.000
Сценскоизведувачки уметности – Факултет за драмски уметности	10	4.300 <sup>1</sup>
Аудиовизуелни уметности - Факултет за драмски уметности	2	4.300 <sup>1</sup>
Продукција на сценскоизведувачки и аудиовизуелни уметности - Факултет за драмски уметности	3	4.300 <sup>1</sup>
Наука за книжевност - Филолошки факултет „Блаже Конески“	31	4.500
Класична филологија – Филозофски факултет <i>Класична и византиска книжевност</i> <i>Класична и микенска филологија</i>	14	5.000
Македонистика - Институт за македонска литература, ЈНУ Институт за македонски јазик и Филолошки факултет „Блаже Конески“	63	4.500

<b>Интердисциплинарни науки</b>		
Културолошки студии - ЈНУ Институтот за македонска литература	22	4.500
Етнологија и антропологија – Природно-математички факултет	6	4.300 <sup>4</sup>

\*Во износот на трошоците за студирање не се вклучени материјалните трошоци за истражувањето на темата.

Единицата утврдува посебни износи за истражувањето на кандидатите, зависно од научната област.

- <sup>1)</sup> доплата за коментор 250 евра
- <sup>2)</sup> доплата за коментор 500 евра
- <sup>3)</sup> за организирање на истражувањето во рамките на докторската теза дополнителни 500 до 1 500 евра
- <sup>4)</sup> доплата за коментор 300 евра
- <sup>5)</sup> во износот се вклучени 1.000 евра за истражувањето во рамките на докторската теза
- <sup>6)</sup> школарината за студирање на третиот циклус студии-докторски студии изнесува 5000 евра во денарска противвредност за 6 семестри, односно 3000 евра во денарска противвредност за 4 семестри за оние кои имаат завршено магистерски студии и на кои им се признаваат 60 ЕКТС.
- <sup>7)</sup> за истражувањето во рамките на докторските студии дополнителни 2.000 евра во денарска противвредност

**II. Листата на потенцијални ментори со број на слободни места по студиски програми и потпрограми е објавена на:**

[http://www.ukim.edu.mk/mk\\_content.php?meni=152&glavno=8](http://www.ukim.edu.mk/mk_content.php?meni=152&glavno=8)

**III. Услови и начин на запишување студенти**

1. Право за запишување на докторски студии имаат лица кои завршиле соодветни студиски програми и кои ги исполнуваат следниве **основни услови и критериуми:**

- завршен II циклус на студии усогласени со европскиот кредит-трансфер систем (во натамошниот текст: ЕКТС- кредити );

- завршени постдипломски студии по студиските програми пред воведувањето на европскиот кредит-трансфер систем, на кои им се признаваат 60 кредити од обука за истражување и едукација;
- стекната стручна подготовка според студиски програми за регулирани професии, со остварени најмалку 300 ЕКТС-кредити;
- остварен просечен успех од сите предмети од претходно завршеното високо образование, од најмалку 8,00 (I и II циклус на студии, односно додипломски и постдипломски студии);
- познавање на еден од светските јазици. Доказ за познавање на светски јазик е:
  - сертификат од Филолошкиот факултет „Блаже Конески“, или
  - меѓународен сертификат, или
  - диплома за претходно стекнато образование завршено на еден од светските јазици: додипломски студии (прв циклус) или постдипломски студии (втор циклус),.

**2. Дополнителни критериуми** во зависност од спецификите на научната област, а кои кандидатите треба да ги исполнуваат, покрај општите/основни услови и критериуми:

### **Географија:**

- потребно е кандидатите да имаат претходното образование да биде од подрачјата на природно-математичките науки, техничко-технолошките науки или општествените науки.

### **Физика:**

- потребно е кандидатите да имаат и:

- завршен втор циклус студии / постдипломски студии од полето на физика, и
- завршен втор степен на студии на сродни факултети, при што сродноста ја утврдува Институтот за физика, а ја објавува ПМФ.

### **Градежништво:**

- потребно е кандидатите да имаат познавање од англиски јазик, кое го докажуваат со потврда за познавање на јазикот и тоа:

- (TOEFL) - најмалку 74 бода за електронско полагање преку компјутер, не постар од две години од денот на издавањето;
- (IELTS) - најмалку 6 бода, не постар од две години од денот на издавањето;
- (TOLES) – базично познавање (Foundation level);
- (ILEC) - положен со успех најмалку Б2 (B2) и
- Кембриџ сертификат за прелиминарен англиски (Cambridge Certificate of Preliminary English) - (B1).

### **Социологија:**

- потребно е кандидатите да имаат:

- завршен втор циклус студии во подрачјето на општествените науки и од подрачјето на хуманистичките науки и уметности;
- пријавите на кандидати кои завршиле втор циклус студии на други области од погоре наведените, ќе се разгледуваат поединечно и за нив ќе одлучува Советот на студиската програма;
- предност при уписот ќе имаат кандидатите со повисок просечен успех, како и кандидатите со повисоки научни достигнувања на полето на социологијата, како: објавени трудови, учество во научно-истражувачки проекти, учество на стручни и научни собири, конференции и сл.

### **Психологија:**

- потребно е кандидатите да имаат и:

- завршено прв и втор циклус студии од областа на психологијата ( со стекнати 300 кредити од кои минимум 180 до 240 кредити од психолошки предмети);
- кандидатите кои имаат минимум 80 кредити од психолошки предмети полагаат диференцијален испит кој вклучува содржини од сите основни психолошки дисциплини. Овие кандидати во исто време треба да имаат објавено и минимум два рецензирани научни трудови од областа на психологијата.

### **Педагогија:**

- предност при уписот ќе имаат кандидатите со повисок просечен успех, како и кандидатите со повисоки научни достигнувања на полето на воспитанието и образованието, како: објавени трудови, учество во научно-истражувачки проекти, учество на стручни и научни собири, конференции и сл.

### **Филозофија:**

- потребно е кандидатите да имаат:

- завршени студии од прв циклус по филозофија;
- завршени студии од втор циклус по филозофија или сродни дисциплини од општествените и хуманистичките науки;
- предност при уписот ќе имаат кандидатите со повисок просечен успех, како и кандидатите со повисоки научни достигнувања од полето на филозофијата, како: објавени трудови, учество во научноистражувачки проекти, учество на стручни и научни конференции и сл.

### **Сценскоизведувачки уметности :**

- потребно е кандидатите:

- да ги исполнуваат и критериумите за студент на докторски уметнички студии, за што се пополнува листа на уметнички постигнувања;
- соодветноста на претходно завршените студии се утврдува од страна на Советот на студиската програма за докторски студии.

### **Продукција на сценскоизведувачки и аудиовизуелни уметности:**

- потребно е кандидатите:

- да ги исполнуваат и критериумите за студент на докторски уметнички студии, за што се пополнува листа на уметнички постигнувања;
- соодветноста на претходно завршените студии се утврдува од страна на Советот на студиската програма за докторски студии.

### **Аудиовизуелни уметности:**

- потребно е кандидатите:

- да ги исполнуваат и критериумите за студент на докторски уметнички студии, за што се пополнува листа на уметнички постигнувања;
- соодветноста на претходно завршените студии се утврдува од страна на Советот на студиската програма за докторски студии.

### **Историја на уметноста и археологијата :**

- потребно е кандидатите:

- да имаат најмалку три објавени научни или стручни труда од областа на историјата на уметноста и/или археологијата.

### **Класична филологија- класична и византиска книжевност :**

- кандидатите кои завршиле втор циклус/постдипломски магистерски студии од друга сродна област, потребно е, и:

- да полагаат диференцијален испит од старогрчки или латински јазик, зависно од изборот на потесната област на студиската програма;
- предност при уписот ќе имаат кандидатите со повисок постигнат успех, како и кандидатите со повисоки научни достигнувања на полето на хуманистичките науки, односно во областа на класичната филологија: објавени трудови, учество во научноистражувачки проекти, учество на стручни и научни собири, конференции и сл.

### **Класична филологија- класична и микенска филологија:**

- кандидатите кои завршиле втор циклус/ постдипломски магистерски студии од друга сродна област, потребно е, и:

- да полагаат диференцијален испит од старогрчки или латински јазик, зависно од изборот на потесната област на студиската програма;
- предност при уписот ќе имаат кандидатите со повисок постигнат успех, како и кандидатите со повисоки научни достигнувања на полето на хуманистичките науки, односно во областа на класичната филологија: објавени трудови, учество во научноистражувачки проекти, учество на стручни и научни собири, конференции и сл.

### **Стоматологија:**

- право за запишување на докторски студии имаат и кандидатите кои завршиле:

- според студиските програми до 2003/2004 и се стекнале со диплома *доктор на стоматологија* или со диплома *доктор по стоматологија*, а им е одобрена, односно запишале здравствена специјализација;
- според студиските програми од 2010/2011 и се стекнале со диплома *доктор по дентална медицина*, а им е одобрена, односно запишале здравствена специјализација.

### **Факултет за ветеринарна медицина:**

- право за запишување на докторски студии имаат и кандидатите кои завршиле:

- интегриран прв и втор циклус, односно завршен втор циклус на студии од областа на ветеринарната медицина, медицинските науки, природните науки и биотехничките науки;
- според студиската програма пред воведувањето на европскиот кредит-трансфер систем, во траење од десет семестри и се стекнале со диплома *доктор по ветеринарна медицина* и кои запишале постдипломски магистерски студии;
- лица со завршени соодветни специјалистички студии.

### **Фармација:**

- Согласно со препораките и стандардите на Орфеус за докторски студии во биомедицината и здравствените науки, право да се запишат имаат и:

- лица кои завршиле според студиска програма од 1992/1993 година, во траење од 5 години и се стекнале со диплома *дипломиран фармацевт*;
- лица кои завршиле според студиска програма од 2002/2003 и се стекнале со диплома *магистер по фармација*;
- лица кои завршиле според студиска програма од 1981/1982 година, во траење од 4 години, кои се стекнале со диплома: *дипломиран фармацевт* и имаат завршена здравствена специјализација во траење од 3 години.

### **Медицина :**

– потребно е кандидатите да имаат и:

- остварен просечен успех од најмалку 8,0 на додипломски студии, и
- остварен просечен успех од најмалку 8,0 на постдипломски студии (доколку кандидатот има завршено).

Согласно со препораките и стандардите на Орфеус за докторски студии во биомедицината и здравствените науки, право да се запишат имаат и:

- лица кои завршиле според студиските програми до 2005/2006 година и се стекнале со диплома: *доктор на медицина*, а се во тек на втора половина од здравствена специјализација;
- лица кои завршиле според студиска програма од 2005/2006 (360 кредити) и се стекнале со диплома: *доктор по медицина*, а се во тек на втора половина од здравствена специјализација;
- лицата кои се запишуваат на докторски студии од базична медицина на област за која нема здравствена специјализација, треба да имаат најмалку два *in extenso* труда како прв автор, публикувани во списанија со меѓународен уредувачки одбор.

### **Јавно здравство :**

– потребно е кандидатите да имаат и:

- остварен просечен успех од 8,0 на додипломски студии, и
- остварен просечен успех од 8,0 на постдипломски студии.

**3. Дополнителни критериуми за кандидатите кои не ги исполнуваат условите од алинеја 4 став 1 член 14 од Правилникот** за условите, критериумите и правилата за запишување и студирање на трет циклус студии - докторски студии на Универзитетот „Св. Кирил и Методиј“ во Скопје (Универзитетски гласник бр.245 од 2 мај 2013 год.), во зависност од спецификите на научната област:

### **Земјотресно инженерство:**

- за кандидатите од странство и кандидати кои имаат завршено додипломски студии пред воведување на ЕКТС (најмалку 9 семестри времетраење на додипломските студии), можат да се запишат доколку имаат збиен среден успех на студирање од додипломски и последипломски студии (втор циклус) од најмалку 7,5.

### **Електротехника и информациски технологии :**

- кандидатите можат да се запишат на студии на трет циклус и со остварен просечен успех од најмалку 7,5 ако го имаат исполнето дополнителниот критериум:

- завршени додипломски студии во траење од 10 семестри (9 настава и еден за изработка на дипломски труд) и
- постдипломски студии во траење од 4 семестри.

### **Метрологија :**

- кандидатите можат да се запишат на студии на трет циклус и со остварен просечен успех од најмалку 7,5 ако го имаат исполнето дополнителниот критериум:

- завршени додипломски студии во траење од 10 семестри (9 настава и еден за изработка на дипломски труд);
- најмалку три години работно искуство во метрологијата по дипломирањето;
- објавено најмалку два труда во списание или на конференции;
- најмалку една препорака од универзитетски професор.



### **Машинство :**

- кандидатите можат да се запишат на студии на трет циклус и со остварен просечен успех од најмалку 7,5 ако го имаат исполнето дополнителниот критериум:

- завршени додипломски студии;
- завршени магистерски / постдипломски студии;
- најмалку две препораки од наставници со оценка на оспособеноста за научна работа, познавање и достигнување во структурата, од кои една од потенцијалниот ментор и една од наставник кој покрива предмети од областа на темата за докторска дисертација;
- најмалку два научни труда од областа на истражување, објавени во национално или меѓународно научно или стручно списание, монографија или на меѓународна конференција, од кои најмалку во еден како прв автор, но не постари од пет години од денот на поднесувањето на пријавата за запишување на трет циклус.

### **Индустриско инженерство и менаџмент:**

- кандидатите можат да се запишат на студии на трет циклус и со остварен просечен успех од најмалку 7,5 ако го имаат исполнето дополнителниот критериум:

- завршени додипломски студии;
- завршени магистерски / постдипломски студии;
- најмалку две препораки од наставници со оценка на оспособеноста за научна работа, познавање и достигнување во структурата, од кои една од потенцијалниот ментор и една од наставник кој покрива предмети од областа на темата за докторска дисертација;
- најмалку два научни труда од областа на истражување, објавени во национално или меѓународно научно или стручно списание, монографија или на меѓународна конференција, од кои најмалку во еден како прв автор, но не постари од пет години од денот на поднесувањето на пријавата за запишување на трет циклус.

### **Агроекономика :**

- кандидатите можат да се запишат на студии на трет циклус и со остварен просечен успех од најмалку 7,5 ако го имаат исполнето дополнителниот критериум:

- најмалку 3 години работно искуство во областа на агроекономија;
- најмалку 8,50 просек од групата агроекономски предмети на додипломски студии.

### **Кинезиологија:**

- кандидатите можат да се запишат на студии на трет циклус и со остварен просечен успех од најмалку 7,5 ако го имаат исполнето дополнителниот критериум:

- да имаат два меѓународни труда во списание со меѓународен уредувачки одбор и списание кое има најмалку 10 изданија (според критериумот наведен во ЗВО); и
- доколку нивната активност е поврзана со Факултетот за физичко образование, спорт и здравје во Скопје, сродни факултети во земјата и во странство, или е поврзана со активна participација во спортот.

### **Правни науки**

- кандидатите кои завршиле додипломски и постдипломски студии пред воведување на ЕКТС можат да се запишат ако го имаат исполнето дополнителниот критериум:

- остварен просечен успех од додипломските студии од најмалку 7,5 и
- остварен просечен успех од постдипломските студии од најмалку 7,5.

### **Комуниколошки науки**

- кандидатите кои завршиле додипломски студии пред воведување на ЕКТС можат да се запишат ако го имаат исполнето дополнителниот критериум:

- остварен просечен успех од додипломските и постдипломските студии од најмалку 7,5 и
- две препораки од наставници со оценка на оспособеноста за научна работа, познавање и достигнување во структурата, од кои една од потенцијалниот ментор и една од наставник член на Советот на студиската програма.

## **Културна историја на Македонија**

- кандидатите кои завршиле додипломски студии пред воведување на ЕКТС можат да се запишат ако го имаат исполнето дополнителниот критериум:

- остварен просечен успех од додипломските студии од најмалку 7,5 и
- да има објавено најмалку еден труд (книга, статија, реферат од научен симпозиум или тркалезна маса, научна трибина и сл.), или да се достават 2 препораки од членови на Советот на студиската програма.

### **IV. Селекција на кандидатите**

По завршувањето на конкурсот, советот на студиската програма објавува прелиминарна ранг-листа на примени кандидати на докторските студии, за секоја студиска програма, односно потпрограма одделно.

За кандидатите кои не ги исполнуваат условите за запишување на докторски студии, советот на студиската програма објавува посебна листа.

Листите се објавуваат на интернет-страницата на Школата за докторски студии: [http://www.ukim.edu.mk/mk\\_content.php?meni=159&glavno=8](http://www.ukim.edu.mk/mk_content.php?meni=159&glavno=8)

Кандидатите имаат право на приговор по листата во рок од 36 часа.

Приговорот се поднесува во Школата за докторски студии, во писмена форма до советот на студиската програма.

Советот на студиската програма донесува конечна одлуката во рок од 36 часа.

По завршувањето на постапката по приговорите, советот на студиската програма, во рок од 5 дена ја утврдува конечната ранг-листа на примени кандидати и ја доставува до Универзитетскиот стручен совет за докторски студии за потврдување.

Потврдената ранг-листа на примени кандидати е конечна и се објавува на интернет-страницата на Школата за докторски студии.

[http://www.ukim.edu.mk/mk\\_content.php?meni=159&glavno=8](http://www.ukim.edu.mk/mk_content.php?meni=159&glavno=8)

### **V. Рокови за пријавување и запишување на кандидатите**

Пријавување на кандидатите	од 14 до 30.9.2015
Објавување прелиминарни листи	6.10.2015
Одлучување по приговори	8.10.2015
Објавување конечни листи	13.10.2015
Запишување на кандидатите	15.10.2015

Документите се доставуваат во:

**Школата за докторски студии на Универзитетот „Св. Кирил и Методиј“ во Скопје,  
адреса: бул. Гоце Делчев бр.9, 1000 Скопје.**

### **VI. Документи за пријавување**

Кандидатот кој се пријавува на конкурсот поднесува:

- пријавен лист со назначување на избраната студиска програма за која конкурира;
- писмо за мотивација со назначување на областа на истражување и првична согласност на ментор од листата на ментори;
- кратка биографија;
- докази со кои се докажува исполнетоста на условите за запишување, и тоа:
  - уверение за положени испити од прв циклус студии, односно од додипломски студии
  - уверение за положени испити од втор циклус студии, односно од постдипломски студии
  - диплома од прв циклус студии, односно од додипломски студии
  - диплома од втор циклус студии, односно од постдипломски студии
  - сертификат/уверение за познавање на светски јазик (согласно глава III, точка 1, алинеја 5 од Конкурсот);

- кандидатите кои своето високо образование, додипломски студии (прв циклус) и постдипломски студии (втор циклус), го завршиле во странство, доставуваат нострифицирани документи, со кои се докажува исполнетоста на условите за запишување на трет циклус – докторски студии, како и еквиваленција на оценките доколку системот на оценување е различен од Р.Македонија.

Документацијата се доставува во фотокопија, заверена на нотар.

Пријавите на кандидатите со некомплетни документи нема да бидат разгледувани.

## VII. Документи за запишување

При запишувањето, примените кандидати поднесуваат:

- индекс и пријавни листови;
- две фотографии (две фотографии со димензии 3,5 x 4,5 и една со димензии 2 x 3);
- потврда за уплатена **прва рата** од школарината.

Школарината се плаќа на 6 еднакви рати, на почетокот на секој семестар, во денарска противвредност. При плаќањето на **првата рата**, примените кандидати 250 евра во денарска противвредност плаќаат на Школата за докторски студии на Универзитетот „Св. Кирил и Методиј“ во Скопје, на следнава сметка:

- сметка: 160 010 3689 788 18;
- приходна шифра и програма: 723012 41;
- банка на примач: Народна банка на Република Македонија

Остатокот од износот се плаќа на сметка на факултетот/институтот.

### **ЗАБЕЛЕШКА:**

Детални информации за условите за запишување на секоја од објавените студиски програми, потребната документација, организацијата и временскиот распоред на студиските програми, како и листата на ментори, заинтересираните кандидати може да ги добијат во Школата за докторски студии.

**Контакт информации:**

- адреса: бул. Гоце Делчев бр.9, 1000 Скопје
- лица за контакт:
  - Весна Марковска (3293 219, e-mail: [v.markovska@ukim.edu.mk](mailto:v.markovska@ukim.edu.mk))
  - Катерина Климоска (3293 207, e-mail: [kklimoska@ukim.edu.mk](mailto:kklimoska@ukim.edu.mk) )
- интернет-страница: [www.ukim.edu.mk/doktorski\\_studii](http://www.ukim.edu.mk/doktorski_studii)

Конкурсот е објавен на интернет-страницата:  
<http://www.ukim.edu.mk>